

32002D0593

L 192/60

IL-ĠURNAL UFFIĊJALI TAL-KOMUNITAJIET EWROPEJ

20.7.2002

## ID-DEĊIŻJONI TAL-KUMMISSJONI

tad-19 ta' Lulju 2002

li tagħraf fi prinċipju l-kompletezza tad-dossiers sottomessi għal eżami dettaljat bil-ħsieb ta' inklużjoni possibbli ta' *Spirodiclofen* u *Dimoxystrobin* fl-Anness I mad-Direttiva tal-Kunsill 91/414/KEE li għandha x' taqşam mat-tqeghid fis-suq ta' prodotti għall-protezzjoni tal-pjanti

(mġarrfa taht dokument nru Ċ(2002) 2693)

(Test b'rilevanza għall-ŻEE)

(2002/593/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat t-Trattat li jstabbilixxi il-Komunità Ewropea,

Wara li kkunsidra d-Direttiva tal-Kunsill 91/414/KEE ta' l-15 ta' Lulju 1991 li tirrigwarda t-tqeghid fis-suq ta' prodotti għall-protezzjoni tal-pjanti<sup>(1)</sup>, kif emendat l-aħħar bid-Direttiva tal-Kummissjoni 2002/18/KE<sup>(2)</sup>, u partikolarment l-Artikolu 6(3) miġjub fih,

Billi:

- (1) Id-Direttiva 91/414/KEE tipprovdi għall-iżvilupp ta' lista Komunitarja ta' sustanzi attivi awtorizzati għall-inkorporazzjoni f' prodotti għall-protezzjoni tal-pjanti.
- (2) Dossier għas-sustanza attiva *Spirodiclofen* gie sottomess minn Bayer AG, Ġermanja, lil aworitajiet Olandiżi fit-23 ta' Awissut 2001 flimkien ma' applikazzjoni biex jinkiseb l-inklużjoni tiegħu fl-Anness I mad-Direttiva 91/414/KEE. Dokument u applikazzjoni li għandha x' taqşam mas-sustanza attiva *Dimoxystrobin* ġew sottomessi minn BASF, ir-Renju Unit, lill-awtoritajiet tar-Renju Unit fit-28 ta' Novembru 2001.
- (3) L-awtoritajiet Olandiżi u l-awtoritajiet tar-Renju Unit indikaw lill-Kummissjoni li, fuq eżami preliminari, id-dossiers għas-sustanzi attivi konċernati jidhru li jissodisfaw il-fatti magħrufa (*data*) u l-htigijiet tat-tagħrif ta' l-Anness II mad-Direttiva 91/414/KEE. Il-dokumenti sottomessi jidhru wkoll li jissodisfaw il-fatti magħrufa (*data*) u l-htigijiet tat-tagħrif ta' l-Anness III mad-Direttiva 91/414/KEE rigward prodott wiehed għall-protezzjoni tal-pjanti li jikkontjeni s-sustanza attiva konċernata. Skond l-Artikolu 6(2) tad-Direttiva 91/414/KEE, id-dossiers ġew mibgħuta sosegwentement mill-applikanti rispettivi lill-Kummissjoni u l-Istati Membri l-oħra, u ġew riferiti lill-Kumitat Permanenti tal-Katina ta' l-Ikel u s-Saħha ta' l-Annimali.
- (4) Permezz ta' din id-Deciżjoni għandu jiġi konfermat formalment fil-livell tal-Komunità li d-dossiers huma kunsidrati bħala li jissodisfaw fi prinċipju l-fatti

magħrufa (*data*) u l-htigijiet tat-tagħrif provvduti fl-Anness II u, għall-inqas prodott wiehed għall-protezzjoni tal-pjanti li jikkontjeni s-sustanza attiva konċernata, il-htigijiet ta' l-Anness III mad-Direttiva 91/414/KEE.

- (5) Din id-Deciżjoni m' għandhiex tippreġudika d-dritt tal-Kummissjoni li titlob lill-applikant li jissottometti aktar fatti magħrufa (*data*) jew tagħrif lill-Istat Membru nominat bħala *rapporteur* rigward sustanza mogħtija sabiex jiġu ċċarati ċertu punti fid-dossier.
- (6) Il-miżuri provvduti f'din id-Deciżjoni huma bi qbil mal-opinjoni tal-Kumitat Permanenti tal-Katina ta' l-Ikel u s-Saħha ta' l-Annimali,

ADOTTAT DIN ID-DEĊIŻJONI:

L-Artikolu 1

Id-dossiers li jikkonċernaw is-sustanzi attivi identifikati fl-Anness ma' din id-Deciżjoni, li ġew sottomessi lill-Kummissjoni u l-Istati Membri bil-ħsieb li tinkiseb inklużjoni ta' dawn is-sustanzi fl-Anness I mad-Direttiva 91/414/KEE, jissodisfaw fi prinċipju il-fatti magħrufa (*data*) u l-htigijiet ta' tagħrif dikjarati fl-Anness II mad-Direttiva 91/414/KEE.

Il-dossiers jissodisfaw ukoll il-fatti magħrufa (*data*) u l-htigijiet ta' tagħrif dikjarati fl-Anness III mad-Direttiva 91/414/KEE rigward prodott wiehed għall-protezzjoni tal-pjanti li jikkontjeni s-sustanza attiva, fil-waqt li jitqies l-użu propost.

L-Artikolu 2

L-Istati Membri *rapporteur* għandhom isegwu l-eżami dettaljat għad-dossiers konċernati u għandhom jirrapportaw il-konklużjonijiet ta' l-eżamijiet tagħhom permezz ta' xi rakkomandazzjonijiet dwar l-inklużjoni jew in-nuqqas ta' inklużjoni tas-sustanza attiva konċernata fl-Anness I mad-Direttiva 91/414/KEE u xi kondizzjonijiet li għandhom x' jaqsmu mal-Kummissjoni kemm jista' jkun malajr u l-aktar tard fi żmien perjodu ta' sena mid-data ta' pubblikazzjoni ta' din id-Deciżjoni fil-Ġurnal Uffiċjali tal-Komunitajiet Ewropej.

<sup>(1)</sup> ĠU L 230, tad-19.08.91, p. 1.<sup>(2)</sup> ĠU L 55, tas-26.02.02, p. 29.

*L-Artikolu 3*

Din id-Deciżjoni hija indirizzata lill-Istati Membri.

Magħmula fi Brussel, fid-19 ta' Lulju.

*Għall-Kummissjoni*  
David BYRNE  
*Membri tal-Kummissjoni*

---

L-ANNEX

**SUSTANZI ATTIVI KONĊERNATI MINN DIN ID-DEĊIŻJONI**

Nru	Isem Komuni, Nru ta' Identifikazzjoni CIPAC	Applikant	Data ta' applikazzjoni	Stat Membru Rapporteur
1	Spirodiclofen CIPAC Nru 737	Bayer AG, Ġermanja	fit-23 ta' Awissu 2001.	NL
2	Dimoxystrobin CIPAC Nru 739	BASF, ir-Renju Unit	fit-28 ta' Novembru 2001.	RU